

एशियाटीक सोसायटी, मुंबई या संस्थेकडे
असलेल्या दुर्मिळ ग्रंथ व हस्तलिखित यांचे
डिजिटायझेशन करण्यासाठी निधी
वितरीत करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक - संकीर्ण ११११/(प्र. क्र.२२६/१५)/साशि-५,
मंत्रालय विस्तार, मुंबई-४०० ०३२.
दिनांक : ३० मार्च, २०१६

वाचा : १. शासन निर्णय क्र संकीर्ण ११११/(प्र. क्र.२२६/१५)/साशि-५, दि ०४/०२/२०१६

२. शासन निर्णय क्र संकीर्ण ११११/(प्र. क्र.२२६/१५)/साशि-५, दि ०१/०३/२०१६

प्रस्तावना: -

एशियाटीक सोसायटी, मुंबई या संस्थेला त्यांच्याकडील असलेली दुर्मिळ ग्रंथसंपदा, ऐतिहासिक नाणी, दुर्मिळ हस्तलिखिते यांचे डिजिटायझेशन करण्यासाठी योजनांतर्गत रुपये ५ कोटी इतकी रक्कम सन २०१५-१६ मध्ये उपलब्ध करून देण्यात आलेली आहे. या योजनेस संदर्भ क्र १ येथील शासन निर्णयानुसार मंजूर करण्यात आलेल्या रु. ५ कोटीपैकी ५० % निधी रुपये २.५० कोटी (रुपये दोन कोटी पन्नास लाख फक्त) निधी वितरित करण्यात आलेला आहे.

वित्त विभागाच्या दि ०६/०२/२०१६ च्या शासन निर्णयानुसार योजनांतर्गत निधी खर्च करण्याची मर्यादा ७० % इतकी केल्यामुळे उर्वरित मंजूर पुरवणी मागणीतील २०% रुपये १.०० कोटी (अक्षरी रुपये एक कोटी फक्त) निधी वितरित करण्यात आलेला आहे.

शासन निर्णय:

एशियाटीक सोसायटी मुंबई या संस्थेला डिजिटायझेशन करण्यासाठी मंजूर करण्यात आलेल्या रु. ५ कोटीपैकी ७० % निधी रुपये ३.५० कोटी (रुपये एक कोटी पन्नास लाख फक्त) निधी संदर्भ क्र १ व २ अन्वये वितरित करण्यात आलेला आहे. वित्त विभागाचे सुधारित अंदाज अंतिम करण्यात आलेले आहेत. त्यानुसार मंजूर पुरवणी मागणीतील उर्वरित ३०% निधी रुपये १.५० कोटी (रुपये एक कोटी पन्नास फक्त) निधी वितरीत करण्यास शासन मान्यता देण्यात येत आहे.

२. सदरचा शासन निर्णय वित्त विभागाच्या संदर्भाधीन दिनांक १७/०४/२०१५ च्या परिपत्रकास अनुसरून निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ९ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे. सदरचा खर्च करण्यासाठी ग्रंथालय संचालक, महाराष्ट्र राज्य, मुंबई यांना आहंरण व संवितरण अधिकारी म्हणून घोषित करण्यात येत आहे.

३. हा निधी मागणी क्रमांक “डब्ल्यू-४, २२०५-कला व संस्कृती, १०५, सार्वजनिक ग्रंथालये, (०३) मध्यवर्ती जिल्हा व तालुका ग्रंथालयांना सहाय्य, (०३) (१०) एशियाटीक सोसायटी, मुंबई ग्रंथालयाचा सर्वांगीण विकास (२२०५ ३४७५) (योजना अंतर्गत), ३१ सहाय्यक अनुदाने (वेतनेत्तर)” या लेखाशिर्षाखाली चालु वर्ष २०१५-१६ करीता उपलब्ध असलेल्या तरतुदीमधून भागविण्यात यावा. तसेच या रकमेची उपयोगिता प्रमाणपत्रे विहित मुदतीत सादर करणे आवश्यक राहिल.

४. हा शासन निर्णय वित्त विभागाच्या अनौपचारिक संदर्भ क्र २००/व्यय -५, दि २३.०३.२०१६ नुसार मिळालेल्या सहमतीने निर्गमित करण्यात येत आहे. एशियाटीक सोसायटी, मुंबई यांनी डिजिटायझेशन योजने अंतर्गत केलेल्या कामाचा अहवाल ग्रंथालय संचालक, महाराष्ट्र राज्य मुंबई यांना सादर करावा.

५. एशियाटीक सोसायटी, मुंबई या संस्थेने या योजनेअंतर्गत दुर्मिळ ग्रंथ व हस्तलिखिते यांचे डिजिटायझेशन केलेल्या कामाचा आढावा ग्रंथालय संचालक यांनी घेऊन स्वयंस्पष्ट अहवाल शासनास सादर करावा.

६. हा शासन निर्णय शासनाचे www.maharashtra.gov.in या संकेतस्थळावर उपलब्ध असून त्याचा संकेतांक क्रमांक २०१६०३३०१११०२७३००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु. हे. पाटणकर)
कक्ष अधिकारी, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे खाजगी सचिव
२. मा. मुख्यमंत्री, महाराष्ट्र राज्य यांचे खाजगी सचिव
३. मा. वित्तमंत्री, महाराष्ट्र राज्य यांचे खाजगी सचिव
४. मा. मंत्री, उच्च व तंत्र शिक्षण विभाग यांचे खाजगी सचिव
५. मा. प्रधान सचिव (उपतंशि) यांचे स्वीय सहाय्यक
६. मा.अध्यक्ष, एशियाटीक सोसायटी, नगर भवन, मुंबई
७. ग्रंथालय संचालक, महाराष्ट्र राज्य, मुंबई
८. ग्रंथपाल, राज्य मध्यवर्ती ग्रंथालय , मुंबई
९. महालेखापाल-१ (लेखापरीक्षा/लेखा व अनुज्ञेयता), मुंबई
१०. अधिदान व लेखा अधिकारी, मुंबई
११. निवासी लेखापरीक्षा अधिकारी, मुंबई
१२. निवडनस्ती (साशि-५).